

ॐ

ज्ञान प्रबोधिनी

सौर आषाढ १९३६ चे

मालिक वृत्त

सौर श्रावण १, शके १९३६ दि. २३/७/२०१४

स्पर्धा परीक्षा केंद्राचा वर्षारंभ समारंभ व यशवंत कौतुक सोहळा

केंद्रीय लोकसेवा आयोगाच्या (UPSC) २०१४-१५ या वर्षभराच्या नियमित वर्गाचा वर्षारंभ समारंभ सौर आषाढ २१(१२ जुलै) रोजी झाला. त्याचवेळी केंद्रीय लोकसेवा आयोग (UPSC) २०१३ व केंद्रीय सशस्त्र पोलीस दल (CAPF) परीक्षेतील यशवंत यांचा कौतुक सोहळा झाला.

मा. श्री. महेश भागवत (पोलीस महानिरीक्षक, तेलंगण) व मा. श्री. किरण गिरे (प्रकल्प संचालक, जलस्वराज्य, महाराष्ट्र) प्रमुख पाहुणे तसेच ज्ञान प्रबोधिनीचे संचालक वा. गिरीशराव बापट हे अध्यक्ष म्हणून यावेळी उपस्थित होते. केंद्रीय लोकसेवा आयोग (UPSC) यशवंत ३१ जण व केंद्रीय सशस्त्र पोलीस दल (CAPF) यशवंत १८ जण उपस्थित होते. या सर्व यशवंतांचे कौतुक प्रमुख पाहुणे व अध्यक्षांनी केले. त्यांना पुष्पगुच्छ व भेटवस्तू देऊन त्यांचा सत्कार करण्यात आला. यशवंतांचे पालकही मोठ्या संख्येने उपस्थित होते.

त्याचवेळी आपल्या केंद्रीय लोकसेवा आयोग (UPSC) च्या यशवंत विद्यार्थी अधिकाऱ्यांनी आपल्या सर्व मान्यवर अध्यापक व ज्येष्ठ सदस्य यांना पुष्पगुच्छ व भेटवस्तू देऊन गुरुवंदन केले. यानंतर मा. महेश भागवत यांनी सर्व विद्यार्थी गटाला स्वच्छ व कार्यक्षम प्रशासनाची शपथ दिली. ‘मी स्वतः वैयक्तिक पातळीवर शुद्ध, स्वच्छ व कार्यक्षम राहून आपल्या भोवतालाची यंत्रणासुद्धा तशीच ठेवण्याचा प्रयत्न करीन’ अशा अर्थाचा शपथ ग्रहणाचा कार्यक्रम झाला. यावेळी सचिन औंबासे (आयकर सहा.आयुक्त) याने शपथ जगताना येणारे अनुभव सांगितले.

काही विद्यार्थी अधिकाऱ्यांनी मनोगत व्यक्त केले. त्यात विजय राठोड (IAS), ऋषिकेश पत्की (IFS), प्राजक्ता ठाकूर (IRS), सागर डोईफोडे (IPS), सुशांत गायकवाड (CAPF), प्रवीण इंगवले (CAPF) यांची मनोगते झाली. ते प्रबोधिनीत कसे आले? तेव्हापासून त्यांना यश मिळेपर्यंतचा प्रवास व आठवणी सर्वांनी थोडक्यात सांगितल्या. नवीन गटाला यश कसे मिळवावे याचे मार्गदर्शन केले.

गुरुपौर्णिमिनिमित यशवंतांनी वा. विवेकराव व सौ. सविताताईना पुष्पगुच्छ देऊन कृतज्ञता व्यक्त केली. उत्फूर्तपणे बन्याच जणांना बोलायचे होते पण वेळेअभावी त्यांना संधी देता आली नाही. विद्यार्थी मनोगतानंतर मान्यवरांचे मार्गदर्शन झाले. यात मा. महेश भागवत व श्री. किरण गिरे यांनी विद्यार्थ्यांना प्रशासकीय यंत्रणेतील स्वतःचे अनुभव सांगितले. काम करत असताना समाजमन ओळखता आले तर लोकाभिमुख काम करता येते हे जाणवले. काम करताना येणाऱ्या अडचणी, ताण, प्रलोभने यांना तोंड देण्याचे कौशल्य अंगी बाणवणे आवश्यक आहे असे त्यांनी आवर्जून सांगितले. मा. वाच. गिरीश बापट यांनी अध्यक्षीय समारोपात सर्वांना मार्गदर्शन केले.

प्रकाशन समारंभ : मनुष्यघडणीसाठी आवाहन भाग १ व भाग २

ज्ञान प्रबोधिनीच्या ५ रव्या स्थापना दिनाचे औचित्य साधून सौर आषाढ २६(१७ जुलै) रोजी मा. संचालकांनी लिहिलेल्या ‘मनुष्यघडणीसाठी आवाहन भाग १ व भाग २’ ह्याचे प्रकाशन झाले. ज्येष्ठ पत्रकार श्री. अनंत दीक्षित या समारंभास प्रमुख पाहुणे म्हणून उपस्थित होते. मा. विवेकराव पोंके ह्यांनी त्यांच्या प्रास्ताविकात आजच्या युगातील शिक्षणाचे मनुष्यघडणीशी नाते व त्या संबंधाने ह्या पुस्तकाचे महत्त्व सांगितले. दोन्ही वक्त्यांचा परिचय करून दिल्यानंतर ह्या पुस्तिकेचे प्रकाशन मा. अनंतराव दीक्षित ह्यांच्या हस्ते झाले. पुस्तकाच्या समालोचनात मा. अशोकराव निरफराके यांनी ह्या पुस्तकामधील सूत्रांचा आधार घेत मांडणी केली. मा. अनंतरावांनी आजच्या बाहेरच्या जगात घडणाऱ्या घटनांचा आधार घेत ह्या पुस्तकातील मूल्यशिक्षणाचा उपयोग कसा होईल हे सांगितले. ह्यानंतर मा. संचालकांनी आपल्या मनोगतात हे पुस्तक तयार करताना ज्यांनी मदत केली त्यांच्याबद्दल आभार व्यक्त केले व त्यांचा सत्कार मा. अनंतरावांच्या हस्ते झाला. ह्या पुस्तकासाठी प्रस्तावना लिहिणारे माजी शिक्षण संचालक डॉ. वसंतराव काळपांडे हे आवर्जून उपस्थित होते. समारोपाच्या भाषणात मा. सुभाषरावांनी दोन्ही वक्त्यांचे आभार मानून त्यांचा सत्कार मा. संचालकांनी करावा असे सुचवले. साधारण २०० श्रोते कार्यक्रमास उपस्थित होते.

शिक्षण प्रभाग प्रशिक्षण वर्ग

सौर आषाढ २० ते २२ (११ ते १३ जुलै) या कालावधीत शिक्षण प्रभागाचा प्रशिक्षण वर्ग झाला. ज्ञान प्रबोधिनीच्या सर्व प्रशाळांमधून शिक्षक, पर्यवेक्षक, मुख्याध्यापक मिळून ३१ जण उपस्थित होते.

शालेय व्यवस्थापन व गुणवत्ता निश्चिती या विषयावर तीन दिवस चर्चा, गटकार्य, विचारमंथन झाले. शैक्षणिक गुणवत्तेचे क्षेत्र, शैक्षणिक गुणवत्तेचे निकष कसे नोंदवता येतील व मूल्यमापन करता येईल यासाठी पाच प्रकारच्या निकष याद्या तयार करण्यात आल्या. शिक्षण प्रभागाचे उपकार्यवाह प्रा. विवेकराव पोंके यांनी या प्रशिक्षणाचे सूत्रसंचालन केले.

मा. कार्यवाह सुभाषराव देशपांडे यांनी प्रशिक्षण वर्गाच्या समारोप प्रसंगी त्यांच्या जपान दौन्यातील शैक्षणिक संस्थांना दिलेल्या भेटीबाबतचे अनुभवकथन केले.

निवडक आणि महत्वाचे

शैक्षणिक उपक्रम संशोधिका : आसाम दौरा : सौर ज्येष्ठ ३० ते आषाढ ९ (२० ते ३० जून) या कालावधीत आसाम येथे दौरा झाला. विवेकानंद केंद्र, माजुली येथील इ. ८ वी ते १० वीतील १२० विद्यार्थ्यांबीबोर संवाद झाला. विवेकानंद केंद्र, बुकुलानी येथे 'विचार कौशल्य' या विषयावर दोन दिवसांची कार्यशाळा झाली. एकूण ३५ विद्यार्थी उपस्थित होते.

विवेकानंद केंद्र विद्यालय, दिब्बुगड येथे पाच दिवसांचा राष्ट्रीय प्रज्ञा शोध (NTSE) परीक्षा वर्ग झाला. एकूण सहा शाळांमधील ६० विद्यार्थी उपस्थित होते. तसेच शिक्षकांसाठी प्रश्नकौशल्य व विचार कौशल्य या विषयी तीन दिवसांची कार्यशाळा घेतली. एकूण ४० शिक्षकांचा सहभाग होता.

रामकृष्ण मिशन, नरोत्तमनगर, अरुणाचल प्रदेश येथील एकूण १२० विद्यार्थींची संवाद झाला.

आसाम दौन्यात झालेल्या कार्यशाळा व प्रशिक्षण वर्गाना प्रा. अमर परांजपे व प्रा. प्रशांत दिवेकर यांनी मार्गदर्शन केले.

बुद्धिमत्ता संवर्धन केंद्र : सौर आषाढ १४ (५ जुलै) रोजी 'फिल्म क्लब' अंतर्गत दिग्दर्शक नागराज मंजुळे यांचा लघुपट पिस्तुत्या दाखविण्यात आला. त्यांच्या उपस्थितीत फँडी व पिस्तुत्या या चित्रपटांवर चर्चा, प्रश्नोत्तरे झाली. एकूण १५० जणांची उपस्थिती होती.

शैक्षणिक साधन केंद्र : Techlead Software Engineering Pvt. Ltd. व ज्ञान प्रबोधिनी शैक्षणिक साधन केंद्र यांच्या संयुक्त विद्यमाने स्पर्धा परीक्षांच्या मार्गदर्शन व सरावांसाठी उपयुक्त अशा www.competeprabodhiniway.com या नव्या संकेत स्थळाचे उद्घाटन झाले. केंद्रीय लोकसेवा आयोग प्रवेश परीक्षा, राष्ट्रीय प्रज्ञा शोध परीक्षा, शिक्षक पात्रता परीक्षा अशा स्पर्धा परीक्षांसाठी अभ्यास साहित्य व सराव प्रश्नपत्रिका या संकेतस्थळावर उपलब्ध करून देण्यात आल्या आहेत.

सौर आषाढ ३ (३० जून) रोजी न्यू इंग्लिश स्कूल, टिळक रोड येथे 'शिक्षक प्रबोधिनी'चे उद्घाटन झाले. या कार्यक्रमात प्रमुख अंतिथी म्हणून प्रा. विवेकराव पोंके उपस्थित होते.

ज्ञान प्रबोधिनी प्रशाळा : यावर्षी प्रथमच इ. ५वी च्या वर्गसाठी विद्यारंभ समारंभाची योजना करण्यात आली. यासाठी नवी पोथी तयार करण्यात आली. या कार्यक्रमास मा. संचालक व श्रीमती लीनाताई तलाठी (मुख्याध्यापिका, गोळवलकर गुरुजी प्रशाळा) हे उपस्थित होते.

लोकमान्य टिळक वक्तृत्व स्पर्धेत प्रशालेस सर्वसाधारण विजेतेपद मिळाले. चि. चिरंतन देगलूरकर (७वी) व कु. ईश्वरी सोनावणे (इ. ८वी) हीस द्वितीय पारितोषिक मिळाले.

नागरवस्ती अभ्यासगट : सामाजिक जाणीव या विषयांतर्गत इ. ९वी च्या वर्गसाठी वस्तीमध्ये जाऊन काम करण्याची योजना सुरु केली आहे. सौर आषाढ १० (१जुलै) पासून दररोज तीन मुलींचा गट दांडेकर पूल वस्तीमध्ये जायला सुरुवात झाली आहे. ही योजना संपूर्ण वर्षभर चालेल.

नवनगर विद्यालय, निगडी : क्रीडाकुल विभागात धनुर्विद्या (आर्चरी) या क्रीडाप्रकाराचा या वर्षीपासून नव्याने समावेश करण्यात आला. राष्ट्रीय खेळाडू श्री. आशिष शिंदे यांच्या मार्गदर्शनाखाली १५ खेळाडूंचे प्रशिक्षणही सुरु झाले आहे.

ग्राम प्रबोधिनी विद्यालय, साळुंबे : सौर आषाढ ५ (२६ जून) रोजी वा. नारायण देसाई (मेन्सा संस्था समन्वयक) व श्री. गणेश भताने यांचे पवन मावळ शाळा संपर्क व मेन्सा संस्थेतर्फे केंद्र स्थापन करण्याबाबत चर्चा झाली व आठवड्यातून चार वेळा इ. ८वी ते १० वी च्या प्रज्ञावंत विद्यार्थ्यांबीबोर सांस्कृतिक विषयावर तास चालू करण्यात आले.

- **सूचना :** सर्व विभाग / केंद्र यांना : सौर श्रावण १९३६ चे वृत्त सौर श्रावण २६ म्हणजेच दि. १८ ऑगस्ट २०१४ पर्यंत द्यावे.

सौर आषाढ १९ (१० जुलै) रोजी ग्राम प्रबोधिनी, साळुंबे येथे इ. १० वी च्या विद्यार्थ्यकरिता माहितीची पुर्नमांडणी कौशल्य या विषयी प्रा. प्रशांत दिवेकर यांनी विद्यार्थ्यांना मार्गदर्शन केले. एकूण ५० विद्यार्थी उपस्थित होते.

के. पी. आय. टी., हिंजवडी व ज्ञान प्रबोधिनी, पुणे यांच्या संयुक्त विद्यमाने चालू असलेल्या विज्ञान प्रसार कार्यक्रमाची सुरुवात सौर आषाढ १० (१ जुलै) पासून सुरु झाली आहे. सौर आषाढ २५ (१६ जुलै) रोजी के. पी. आय. टी. अभियंत्यांसाठी इ. ८वी व ९ वीच्या विद्यार्थ्यांसाठीच्या प्रयोग प्रात्यक्षिकांचे प्रशिक्षण घेतले. इ. ८वी करीता २२ व ९वी करीता २० अभियंत्यांनी विज्ञान खेळणी व न्यूटन नियम या विषयी प्रशिक्षण झाले. यासाठी के. पी. आय. टी. च्या तज्ज्ञ व्यक्ती, ज्ञान प्रबोधिनीचे मा. विवेकराव पोंक्हे, प्रकाश रणनिवारे इ. व्याख्याते म्हणून उपस्थित होते.

झान प्रबोधिनी, सोलापूर : सौर आषाढ ९ (३० जुलै) रोजी नवीन प्रवेश घेतलेल्या पाल्यांच्या पालकांची सभा झाली. ‘प्रबोधिनीचे बालशिक्षण विचार’ या विषयावर मा. सुलभाताईंनी पालकांना मार्गदर्शन केले.

माध्यमिक विभाग : सौर ज्येष्ठ २८ (१८ जून) रोजी आ. कै. जनुभाऊ केळकर यांच्या स्मृतिदिनी मा. कौस्तुभ गोडबोले सरांनी जनुभाऊंच्या व्यक्तिमत्त्वाच्या आठवणी सांगितल्या. कै. जनुभाऊ हे भूगोल शिक्षक होते म्हणून या दिनाचे औचित्य साधून इ. ८ वीचे विद्यार्थी सौर आषाढ ३ (२४ जून) रोजी सोलापूर विद्यार्पीठातील खडकांचा संग्रह पाहून आले.

एप्रिल २०१४ मध्ये झालेल्या महाराष्ट्र प्रज्ञा शोध परीक्षेस इ. ८वी तील १६ विद्यार्थी व इ. ९वी तील १९ व इ. १०वी तील १३ विद्यार्थी बसले होते. त्यातील यशप्राप्त विद्यार्थी —

इ. ८वी	अदिती जगताप	जिल्हास्तरीय द्वितीय	इ. ९वी	नीरज जाधवर	जिल्हास्तरीय २० वा
	विक्रांत पाटील	जिल्हास्तरीय तृतीय		आदिश कुर्डे	उत्तेजनार्थ
	सूर्या वि. साठे	विशेष पारितोषिक		सिद्धी ढोनसळे	व सुरभी गाडे विशेष पारितोषिक

हराळी : नवीन शैक्षणिक वर्षाची सुरुवात : सौर ज्येष्ठ २६ (१६ जून) पासून नवीन शैक्षणिक वर्ष सुरु झाले. सध्या एकूण पटसंख्या ३५८ (८८ प्राथमिक आणि २७० माध्यमिक) अशी आहे. त्यात २४३ संख्या गुरुकुलातील आहे. या वर्षी करवंजी गावातील १४ मुळे आपल्या शाळेत यायला सुरुवात झाली. शाळेचा वर्षारंभ कार्यक्रम सौर आषाढ १४ (५ जुलै) ला संपन्न झाला.

मूलभूत कौशल्यांची तयारी : वेगवेगळ्या परीक्षणातून असे लक्षात आले की शाळेतील अनेक विद्यार्थी मूलभूत कौशल्यांमध्ये (लेखन, वाचन, गणिती क्रिया इ.) कम्ते आहेत. या वर्षी मुख्यत्वे या मुलांवर काम करण्याचे उद्दिष्ट ठरवले आहे. त्यानुसार प्रत्येक वर्गातील अशी मुळे शोधण्याचे काम पूर्ण झाले असून त्यांच्यासाठी विशेष अभ्यास वर्गाची योजना करण्यात आली आहे.

कृषी-तंत्र निकेतन : कृषी तंत्र निकेतनाच्या प्रवेशासाठीचे अभियान पूर्ण तयारीनिशी राबवले गेले. सर्व परिवेक्षकांनी वेगवेगळ्या गावात घरोघरी जाऊन प्रचार केला. या वर्षी online प्रवेशाचे केंद्रही आपल्याकडे होते. प्रवेश प्रक्रियेचा पहिला टप्पा संपला आहे.

युवक विभाग, पुणे : प्रबोधिनीत आपण नेहमी कामाबरोबरच कार्यकर्त्यांनी विविध विषयांचा अभ्यासही करावा असा आग्रह धरत असतो. त्यानुसारच युवक विभागातील मार्गदर्शकांचे या महिन्याच्या सौर आषाढ १४ ते १७ (५ ते ८ जुलै) रोजी चार दिवसांचे एक अभ्यास शिबिर प्रबोधिनीच्या साळुंबे केंद्राच्या परिसरात पार पडले. या शिबिराचा विषय “भारताचा राष्ट्रवाद” असा होता. यात सुमारे ३० मार्गदर्शक पूर्ण वेळ निवासी होते. मा. संचालकांनी शिबिराची प्रस्तावना म्हणून या विषयाबद्दलची व्यापक मांडणी केली. याशिवाय शिबिरात वा. अशोकराव निरफराके यांचे व्यक्तिवाद, वा. अनघाताई लवळेकर यांचे स्त्रीवाद, श्री. विनोद शिरसाठ (साधना मासिकाचे संपादक) यांचे सर्वसमावेशक विकास, वा. नारायण देसाई यांचे पर्यावरणवाद, वा. विवेकराव कुलकर्णी यांचे विचारसरणीची आवश्यकता, मा. गिरीशरावांचे राष्ट्रवाद नव्हे राष्ट्रयोग अशा विषयांवर व्याख्याने झाली.

छात्र प्रबोधन : छात्र प्रबोधनतर्फे प्रकाशित झालेल्या सर्व पुस्तकांची आठ पानी पुस्तिका तयार केली आहे. प्रत्येक पुस्तकाचा गोषवारा वाचकांना समजेल अशी माहिती या पुस्तिकेत आहे.

प्रज्ञा मानस संशोधिका : शालेय मार्गदर्शक पदविका परीक्षेच्या उत्तीर्ण विद्यार्थ्यांचा कार्यानुभव काळ सुरु झाला. २२ विद्यार्थ्यांची नवीन प्रवेशासाठी मुलाखत झाली. २०१४-१५ या शैक्षणिक वर्षापासून पुणे विद्यार्पीठाने एक वर्ष कालावधीच्या सुधारित अभ्यासक्रमाला मान्यता दिली आहे. समृद्ध नातेसंबंधातून मानसिक स्वास्थ्य जोपासना हा लघु अभ्यासक्रम नऊ विद्यार्थ्यांनी पूर्ण केला. दूरशिक्षण अभ्यासक्रम (CAPEP) साठी ५० प्रवेश झाले.

अभिक्षमता मापन व्यवसाय मार्गदर्शन : एप्रिल ते जून मध्ये २२६५ जणांची संगणक चाचणी झाली तर ३४६ जणांनी लेखी चाचणी दिली. २७ जणांचे सी.डी. प्रशिक्षण घेतले आणि एक महिन्यात २० जणांचे ‘स्वयम्’ या चाचणीचे काम झाले. कल्याण जनता सहकारी बँकेतील १८६ जणांचे ‘स्वयम्’ ही चाचणी केली.

क्षमता संवर्धन : निरंतर बालविकास उपक्रमासाठी ९५ जणांची नोंदणी झाली. त्यासाठी १५ प्रचोदक उपलब्ध आहेत. सौर ज्येष्ठ २७

(१७ जून)ला सुजाण पालकत्व (१७ सदस्य), सौर आषाढ ९ (२९ जून) समर्थ पालकत्व (११ सदस्य) हे प्रशिक्षण वर्ग झाले. सुट्रीतील शिविरांची शोध-बोध बैठक (६० सदस्य) सौर आषाढ ९ (२८ जून) रोजी झाली. सहा सदस्यांनी Remedial teaching course केला.

स्त्री शक्ती प्रबोधन : शहरी (संवादिनी) — इ. १वी व १० वी च्या विद्यार्थ्यांसाठी जुन्नर येथील बुट्टे-पाटील विद्यालयात सौर १७ आषाढ (८ जुलै) रोजी एक दिवसाची कार्यशाळा झाली. याला २५० मुला/मुलींची उपस्थिती होती.

‘लैंगिकता अत्याचार विरोधी अभियान’ प्रशिक्षक प्रशिक्षण सौर आषाढ १५ (६ जुलै) रोजी झाले. प्राथमिक शाळेतील मुळे व त्यांचे पालक यांच्यासाठीच्या जाणीव-जागृती सत्राचे प्रशिक्षण ‘ओळख स्पर्शाची’ घेतले गेले. यावेळी ६५ स्त्री-पुरुष सदस्यांची उपस्थिती होती. पुण्याखेरीज संगमनेर, शिरुर, नगर आणि कल्याण या गावांहून सदस्य आले होते.

आर. सी. एम. गुजराथी हायस्कूल येथे सौर आषाढ २३ ते २८ (१४ ते १९ जुलै) या काळात विद्याव्रतासाठी व्याख्याने व संस्कार विधी झाला. इंग्रजी व गुजराथी माध्यमाची मिळून एकूण १२० मुळे/मुली याला उपस्थित होती. आचार्या म्हणून प्रा. हषताई इकॉर्ट उपस्थित होत्या.

ग्रामीण — प्रवास आत्मविश्वासाचा या प्रकल्पांतर्गत सोंडे सरपाले येथे शिवण वर्ग सुरु झाला. १६ महिलांनी याचा लाभ घेतला.

डोळे तपासणी शिबिर : सुरवड येथे झाले. ४३ जणांची तपासणी झाली. १० जणांना मोतीबिंदू शस्त्रक्रियेची गरज आहे.

ऊर्जा प्रकल्प : दीनानाथ मंगेशकर रुणालयाच्या सहकाऱ्यानि पारंपरिक चुलीचा वापर करणाऱ्या ४८ महिलांची रुणालयात डॉ. अश्विनी जोशी यांनी तपासणी केली. त्यांना नवीन निर्धूर चुली लवकरच देण्यात येणार आहेत.

नसरापूर येथील ब्युटी पार्लर वर्गाचा समारोप परीक्षा घेऊन झाला. सहा जर्णांना प्रमाणपत्र देण्यात आले.

किशोरी विकास प्रकल्प : जून २०१४ मध्ये किशोरी विकास प्रकल्पाच्या पार्किक तासिका घेण्याबाबत वेळ्हे, भोर, हवेली तालुक्यातील दापोडे, साखर, वांगणी, मांगदरी, आंबवणे, माळेगाव, वरवे, खेड शिवापूर, कल्याण, कुसगावया गावांमधील दहा शाळांना परवानगी मिळणेबाबतची पत्रे दिली व तासिकांसाठी परवानगी मिळाली. या तासिकांसाठीचे मनुष्यबळ स्थानिक उपलब्ध व्हावे या हेतूने वेळ्हे तालुक्यातील (डॉ. एड.) झालेल्या चार युवतींशी संपर्क केला. त्या चार पैकी तीन युवतींनी कामाला सुरुवात केली.

विस्तार केंद्र, डोंबिवली : सौर आषाढ १४ (५ जुलै) रोजी बाळे वाकळण येथील शाळेच्या इ. ७वी च्या ३५ विद्यार्थ्यांसाठी मेळावा आयोजित केला होता. सौर आषाढ १६ (७ जुलै) रोजी कसारा येथील चिन्धीच्या वाडीतील आश्रम शाळेत इ. ७वी ते १०वी च्या एकूण ४२ विद्यार्थिनींसाठी किशोरी विकास प्रकल्पाला सुरुवात झाली. सौर आषाढ १७ (८ जुलै) पासून डोंबिवली जवळच्या घारीवली गावातील साने विद्यालयात इ. ५वी च्या १८ विद्यार्थ्यांसाठी सासाहिक विकसिकांना सुरुवात झाली.

वार्षिक प्रदीर्घ बैठक - सौर आषाढ २२ (१३ जुलै) रोजी डोंबिवली केंद्राची वार्षिक प्रदीर्घ बैठक झाली. विस्तार केंद्र प्रमुख मा. प्रसाददादा चिक्षे या बैठकीसाठी उपस्थित होते. प्रथम सर्व विभागातील निवडक कार्यकर्त्यांनी गेल्या वर्षीच्या कामाची PPT च्या सहाय्याने निवेदने केली. त्यांनंतरच्या गटचर्चेत सगळ्यात भावलेला उपक्रम, सर्व विभागाचे कार्यकर्ते सहभागी होते/होऊ शकले असते असा उपक्रम, काम करत असताना जाणवणाऱ्या समस्या व पुढील वर्षीच्या कामाचे उद्दिष्ट या विषयावर उपस्थित २८ कार्यकर्त्यांनी आपले विचार मोकळेपणाने मांडले.

डोंबिवली संवादिनीचे यावर्षीं पासून चार ठिकाणी गट सुरु झाले.

युवती विभाग, पुणे : सौर २८ व २९ आषाढ (१९ व २० जुलै) रोजी विभागात यावर्षीं जबाबदारी घेणाऱ्या युवतींची प्रदीर्घ बैठक झाली. बैठकीत २५ युवती सहभागी होत्या. गटात एकत्र काम करत असताना स्वतःला व सहकाऱ्यांना ओळखणे, त्यांच्या क्षमता जाणणे, कामातील अडचणी शोधून त्यावर उपाय सुचवणे, प्रबोधिनीचा व विभागाचा भवितव्य लेख समजून घेणे व त्यानुसार २०१४-१५ या वर्षाचे कार्य-संकल्प व कृती-संकल्प ठरवणे असा या निवासी बैठकीचा कार्यक्रम होता.

सौर २९ आषाढ (२० जुलै) रोजी विभागाचा वर्षार्भं समारंभ झाला. उपासनेनंतर सभेमध्ये मे-जून या महिन्यांत रत्नागिरी, मराठवाडा व मेळघाट येथे झालेल्या अभ्यास-दौच्यांची थोडक्यात निवेदने करण्यात आली. वर्षभर शालेय (प्रशालेय दल व प्रबोध शालेय गट) आणि महाविद्यालयीन तसेच मध्यवर्ती या दोन गटांत करायच्या कामांची- कृतीसंकल्पांची मांडणी करण्यात आली. मा. संचालकांनी त्यानंतर मार्गदर्शन केले. उपक्रमांची मांडणी म्हणजे कृती-संकल्प आणि ते कशासाठी करायचे, त्यामागील उद्देश काय, त्याद्वारे संघटन कसे करायचे हे ठरवणे म्हणजे कार्य-संकल्प हा फरक त्यांनी सांगितला.

मातृमंदिर विश्वस्त संस्था, निगडी यांच्या गुरुपौर्णिमेच्या कार्यक्रमात विविध मान्यवरांना पुरस्कार देऊन सन्मानित करण्यात आले. कार्यक्रमासाठी प्रमुख अभ्यागत म्हणून डॉ. अवनीश भटनागर (मंत्री, विद्याभारती) हे उपस्थित होते.

प्रमुख पुरस्कार : • राधामाता पुरस्कार : श्रीमती सुमनताई रामकृष्ण तागडे, श्रीमती इंदुमतीताई गोविंद भास्कर
• विद्वत् पुरस्कार : डॉ. ग. वा. करंदीकर • समाजशिक्षक पुरस्कार : सौ. सुवर्णताई गोखले